

**” வரதானி, மகாதானி மற்றும் தானி ஆத்மாக்களின் லட்சணம் ”**  
**(வரமளிக்கும் வள்ளல், பெரும் வள்ளல் மற்றும் வள்ளல்**  
**ஆத்மாக்களின் லட்சணம்)**

வரமளிக்கும் வள்ளல் தந்தை தன்னுடைய வரதானி (வரமளிக்கும் வள்ளல்), மகாதானி (பெரும் வள்ளல்) மற்றும் தானி (வள்ளல்) குழந்தைகளைப் பார்த்துக் கொண்டிருக்கிறார். யார் தன்னை அனைத்து பொக்கிஷங்களினால் நிரம்பியவர் ஆக்கியிருக்கிறாரோ அவர் தான் வரதானி குழந்தைகள். யார் அனைத்து பொக்கிஷங்களினால் தன்னை நிரப்பவில்லையோ, ஆனால் தனது சக்திக்கேற்ப சேமிப்பு செய்திருக்கிறாரோ அவர் மகாதானி ஆவார். யார் சேமிக்கவில்லை ஆனால் இப்பொழுது கிடைத்தது, அப்பொழுதுதான் பெற்றார், அந்த நேரம் என்ன பெற்றாரோ அதைக் கொடுத்தார், அவர் தான் தானி ஆத்மாக்கள்! யார் சேமிப்பு செய்யவில்லை ஆனால் சம்பாதித்தார், கொஞ்சம் தனக்காக செலவழித்தார் மற்றும் கொஞ்சம் கொடுத்தார். அந்த மாதிரி மூன்று விதமான குழந்தைகளை தந்தை பார்த்துக் கொண்டிருக்கிறார்.

வரதானி குழந்தைகள் தனது சேமிக்கப்பட்ட பொக்கிஷங்களை அதாவது தன்னுடைய சக்தி, தன்னுடைய குணம் மூலமாக, தன்னுடைய ஞான பொக்கிஷம் மூலமாக, பலமற்ற ஆத்மாக்களுக்கு வரதானம் மூலமாக தைரியம், உற்சாகத்தின் சக்தி மற்றும் குஷியின் பொக்கிஷத்தை தன்னுடைய சகயோகத்தின் சக்தி மூலம் கொடுத்து அந்த பலவீனமானவர்களை சக்திசாலி ஆக்கிவிடுகிறார்கள்.

மகாதானி முயற்சி செய்விப்பதற்கான யுக்திகள் மற்றும் உற்சாகம், ஆர்வத்தில் கொண்டுவருவதற்கான யுக்திகளைக் கூறி பலவீனமான ஆத்மாக்களை முயற்சி செய்விப்பதற்கான பொறுப்பாளர் ஆகுகிறார். நினைவூட்டிக் கொண்டே சக்தி நிறைந்த நிலையை கொண்டு வருவதற்கு பொறுப்பாளர் ஆகிறார்கள் - தன்னுடைய சக்திகளின் சகயோகம் கொடுக்க முடிவதில்லை, ஆனால் வழியைத் தெளிவாகக் காண்பிப்பதற்கு பொறுப்பாளர் ஆகிறார்கள். இந்த மாதிரி செய்யுங்கள், இப்படி நடந்து கொள்ளுங்கள் என்று இந்த விதமாக வழிகாட்டுவதற்கு(மார்க்கதர்ஷன் ) பொறுப்பாளர் ஆகிறார்.

தானி குழந்தைகள் என்ன கேட்டார்களோ, என்ன பிடித்திருக்கிறதோ, என்ன அனுபவம் செய்தார்களோ அந்த வர்ணனை மூலமாக ஆத்மாக்களை தந்தையின் பக்கம் ஈர்ப்பு செய்வதற்கு பொறுப்பாளர் ஆகிறார்கள், ஆனால் வழிகாட்டுபவர்கள் மற்றும் தன்னுடைய சக்திகளின் சகயோகம் மூலமாக யாரையாவது உயர்ந்தவர்கள் ஆக்கக்கூடியவர்கள் மகாதானியாக ஆகமுடிவதில்லை. அப்படி முதல் நம்பர் சகயோகம் கொடுக்கக்கூடியவர்கள். இரண்டாவது மார்க்கதர்ஷனம் செய்விப்பவர்கள். மூன்றாவது வெறும் வழி மட்டும் கூறுபவர்கள். இப்பொழுது இந்த மூன்றிலிருந்து நீங்கள் யார் என்று பார்க்க வேண்டும். ஏனென்றால் உணர வேண்டும். யாரை? தன்னை. தன்னை உணரும் இந்தப் பாடம் தான் நடந்து கொண்டிருக்கிறது. அதன் மூலம் இதுவரை என்னென்ன குறைகள் இருந்து விட்டனவோ அவற்றிலிருந்து தன்னை விடுவிக்க முடிய வேண்டும்.

எப்படி தந்தை விடுவிப்பவராக இருக்கிறார். அதே போல் குழந்தைகளும் மாஸ்டர் விடுவிப்பவர்கள். ஆனால் முதலில் தன்னை விடுவிப்பவராக எப்பொழுது ஆவீர்களோ அப்பொழுது தான் மற்றவர்களையும் விடுவித்து தன்னுடைய சுயசொருபம் மற்றும் சுயதேசத்தின் சுவமானத்தில் நிலைத்திருக்கச் செய்ய முடியும். இன்றைய நாட்களின் சூழலில் ஒவ்வொரு ஆத்மாவும் ஏதாவது விஷயத்தில் பந்தனவசமாகியிருக்கிறது. நாலா புறங்களிலுமுள்ள ஆத்மாக்களில் சிலர் உடல் துக்கத்தின் வசமாகியிருக்கிறார்கள், சிலர் உறவுகளின் வசமாகியிருக்கிறார்கள், சிலர் இச்சைகளின் வசமாகியிருக்கிறார்கள், சிலர் தன்னுடைய துக்கம் நிறைந்த சம்ஸ்காரம் மற்றும் சுபாவத்தின் வசமாகியிருக்கிறார்கள், சிலர் பிரபு பிராப்தி கிடைக்காமல் அமைதியின்றி அலையும் துக்கத்தின் வசமாகியிருக்கிறார்கள், சிலர் வாழ்க்கையின் லட்சியம் தெளிவாக இல்லாத காரணத்தினால் வேதனை அடைந்து ஏதாவது மிருகம் மாதிரி சாப்பிட்டு தூங்கி வாழ்வை கழித்தார் இருந்தும் திருப்தியில்லை. சிலர் சாதனை செய்தும், தியாகம் செய்தும் ஏதாவது கற்றுக் கொண்டும் லட்சியத்தை அடைந்தும் அழைப்பதிலும் கதறும் துக்கத்தின் வசமாகியிருக்கிறார்கள். அந்த மாதிரி அனேக விதமான பந்தனவசமாகி துக்கம், அசாந்தியின் வசமானஆத்மாக்கள் தன்னை விடுவிக்க விரும்புகிறார்கள். அந்த மாதிரி தன்னுடைய ஆத்மா என்ற உறவில் சகோதரர்களின் துக்கத்தைப் பார்த்து இரக்கம் வரவில்லையா? ஆத்மாக்களின் துக்கம் நிறைந்த வாழ்க்கைக்கு எந்தவொரு ஆதாரமும் கிடைக்கவில்லை என்று தெளிவாகத் தென்படுகிறது. தென்படுகிறதா அல்லது தன்னுடைய காரியங்களிலேயே பிளியாக இருக்கிறீர்களா?

உலகியல் முறைப்படி வாழ்க்கையில் குழந்தைப்பருவத்து காலம், படிப்பின் காலம் தனக்காக இருக்கிறது. அதற்குப் பிறகு தன்னுடைய குழந்தைகளுக்காக காலம் இருக்கிறது, அதாவது மற்றவர்களுக்காக பொறுப்பிற்கான காலம் இருக்கிறது. ஆன்மீக வாழ்க்கையிலும் முதலில் தன்னை பரிபக்குவம் ஆக்குவதின் முயற்சி செய்தீர்கள், இப்பொழுது உலகிற்கு நன்மை செய்பவராக, உலகின் ஆத்மாக்களுக்காக மற்றும் தன்னுடைய உண்மையான குடும்பத்திற்காக இருக்கிறது. உலகின் அனைத்து ஆத்மாக்களும் உங்களுடைய பரிவாரத்தை(குடும்பத்தை)ச் சேர்ந்தவர்களே ஏனென்றால் எல்லோருக்கும் தந்தையானவரின் குழந்தைகள் நீங்கள்! அப்படி எல்லைக்கப்பாற்பட்ட பரிவாரத்தைச் சேர்ந்தவர்கள் நீங்கள். எனவே தன்னுடைய பரிவாரத்திற்காக இரக்கம் வரவில்லையா? எனவே இப்பொழுது இரக்க மனமுடையவராக ஆகுங்கள். மாஸ்டர் படைப்பவர் ஆகுங்கள். தனக்கு நன்மை செய்பவராக இன்றி அதன் கூடவே உலகிற்கு நன்மை செய்பவராக ஆகுங்கள். தன்னால் சேமிக்கப்பட்ட சக்திகள் மற்றும் ஞானத்தின் பொக்கிஷங்களை மாஸ்டர் ஞான சூரியனாகி உள்உணர்வு, பார்வை மற்றும் நினைவு அதாவது சுப்பாவனையின் உயர்ந்த எண்ணம் மூலமாக, தன்னுடைய வாழ்க்கையில் குணங்களின் தாரணைகள் மூலமாக, இந்த அனைத்து சாதனங்களின் கிரணங்கள் மூலமாக அமைதியின்மையை அகற்றுங்கள். எப்படி சூரியன் ஒரு ஸ்தானத்தில் இருந்த போதிலும் தன்னுடைய கிரணங்கள் மூலமாக நாலாபுறங்களிலுமுள்ள இருளை அகற்றுகிறது. அதே போல் மாஸ்டர் ஞான சூரியன் ஆகி துக்கமான ஆத்மாக்கள் மேல் இரக்கம் காட்டுங்கள்.

தனது மற்றும் சேவை இரண்டிலும் சமநிலை வையுங்கள். தன்னையும் மறக்காதீர்கள் மற்றும் உலக சேவையையும் மறக்காதீர்கள். உலகைச் சுற்றி வருவது எவ்வளவு நேரத்திற்கான வேலை ஆகும். உலகின் அதிபதியின் குழந்தைகள் நீங்கள் என்றால் அதிபதியாகி உலகைச் சுற்றி வலம் வாருங்கள். எப்பொழுது மூன்று உலகங்களைச் சுற்றி வர முடியும் என்றால் உலகைச் சுற்றி வருவது என்ன பெரிய விஷயம். எப்படி முந்தைய காலத்து தகுதியான இராஜாக்கள் எப்பொழுதும் தன்னுடைய இராஜ்ஜியத்தைச் சுற்றி வருவார்கள். பிரஜைகளை எப்பொழுதும் சுகமானவர்களாக மற்றும் திருப்தியாக வைத்திருந்தார்கள். இவை அனைத்தையும் யாரிடமிருந்து கற்றுக் கொண்டார்கள். அனைத்து பழக்க வழக்கங்களின் அஸ்திவாரம் சங்கமயுத்தத்தின் காலமாகும் மற்றும் சங்கமயுத்தத்தின் பிராமணர்கள் ஆவார்கள். எனவே தான் இன்று வரையிலும் கூட ஏதாவது இந்த மாதிரியான பழக்கத்தைச் செய்வதற்காக பிராமணர்களைத் தான் அழைக்கிறார்கள். அப்படி உங்களிடமிருந்து இராஜாக்கள் இந்த பழக்கத்தைக் கற்றுக் கொண்டார்கள். கற்றுக் கொடுப்பவர் நீங்கள் தான் என்றால் அவசியம் செய்ய முடியும். எனவே மாஸ்டர் படைப்பவராகி உலகை மேற்பார்வை செய்யுங்கள். புரிந்ததா? என்ன செய்ய வேண்டுமென்று! இப்பொழுது குழந்தைத்தனத்தின் அலட்சியத்தை விடுங்கள். நேரம், சக்திகளை சேவையில் பயனுள்ளதாக ஆக்குங்கள். நல்லது.

எப்பொழுதும் அனைத்து பொக்கிஷங்களை பயனுள்ளதாக ஆக்கக்கூடிய, தனக்காக மற்றும் உலகிற்காக சேவையில் சமநிலை வைக்கக்கூடிய, மாஸ்டர் ஞான சூரியன், எப்பொழுதும் இரக்க மனமுடைய, எப்பொழுதும் அனைவருக்காக சகயோகத்தின் பாவனை மற்றும் நல்விருப்பம் வைக்கக்கூடிய அந்த மாதிரி உயர்ந்த ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

உலகைச் சுற்றி வலம் வருகிறீர்களா? எவ்வளவு நேரத்தில் வருகிறீர்கள்? ஏனென்றால் எந்த அளவு ஒருவரின் தெய்வீக புத்தியாக இருக்குமோ, தெய்வீகத்தன்மையின் ஆதாரத்தில் வேகம் இருக்கும். எப்படி ஆகாய விமானமும் பறக்கின்றன. அவற்றிலும் எவ்வளவு சக்தியுள்ள இயந்திரம் இருக்குமோ அந்த அளவு வேகமும் இருக்கும். அப்படி இங்கேயும் யாருக்கு எந்த அளவு தெய்வீகத்தன்மை இருக்கிறதோ, தெய்வீகத் தன்மை தான் சுத்தமான (மனோ) நிலை அதாவது இரட்டை சுத்திகரிக்கப்பட்ட நிலை. யாருக்கு புத்தி தெய்வீகமாக இருக்குமோ அந்த அளவு அவரின் வேகம் இருக்கும். ஒரு நொடியில் மற்றும் தெளிவான ரூபத்தில் சுற்றி வர முடியும். ஏனென்றால் இங்கிருந்தே தான் அனைவருக்கும் திருப்தி அதாவது அனைத்து பிராப்தி செய்விப்பதற்கான சம்ஸ்காரத்தை நிரப்ப வேண்டும். அப்பொழுது தான் உலக மகாராஜா ஆவீர்கள். அந்த இராஜ்ஜியத்தில் இல்லை என்று எதுவும் இருக்காது. எப்பொழுதும் திருப்தியான அனைத்து பிராப்தி சொரூபமானவர்களாக இருப்பீர்கள். அப்படியானால் அந்த சம்ஸ்காரத்தை எங்கிருந்து நிரப்புவீர்கள்? இங்கிருந்து தான். உலகைச் சுற்றி வரும் இந்த நேரத்தின் நினைவாக மிகவும் மகத்துவம் நிறைந்தது என்று வர்ணனை செய்யப்படுகிறது. அந்தி மாலை நேரத்தில் தேவதைகள் சுற்றி வரும் நேரம் என்று கூறுகிறார்கள். எவ்வளவிற்கு எவ்வளவு சக்கரவர்த்தி ஆகி சுற்றி வருவீர்களோ அந்த அளவு நாலாபுறங்களிலிருந்தும் நாங்கள் ஜோதியைப் பார்த்தோம், சென்று கொண்டிருக்கும் பரிஷதாக்களைப் பார்த்தோம் என்ற வார்த்தைகளின் ஒலி வெளியாகும். இந்த ஒலி பரவிக்கொண்டே இருக்கும் மற்றும் ஜோதியை, பரிஷதாக்களை, எங்கிருந்து இந்த ஜோதி வந்தது, எங்கிருந்து இந்த பரிஷதாக்கள் சுற்றி வர வருகிறார்கள் என்று (உங்களை) தேட ஆரம்பிப்பார்கள். எப்படி தொடக்கத்தில் தந்தை சாட்சாத்தாரம் செய்விப்பவராக ஆனார், இப்பொழுது கடைசியிலும் தந்தையுடன் சேர்த்து குழந்தைகளும் அதற்குப் பொறுப்பாளர் ஆக வேண்டும். விழித்துக் கொண்டிருக்கும்போதே பார்ப்பார்கள்.

எப்படி கனவில் திடீரென்று பல காட்சிகள் வந்து விடுகின்றன இல்லையா? அப்படி அனுபவம் செய்வார்கள். அப்பொழுது தான் அறிவியலைச் சேர்ந்தவர்களும் இந்த விசித்திர லீலையை தெரிந்து கொள்ள மற்றும் பார்ப்பதற்காக அருகில் வருவார்கள். அந்த மாதிரியான விசித்திர காட்சிகளையும் கொஞ்ச நேரத்திலேயே பார்ப்பார்கள் மற்றும் கேட்பார்கள். ஆனால் சுற்றி வந்தீர்கள் என்றால் தானே பார்ப்பார்கள் இல்லையா? இல்லை என்றால் அப்படி எப்படிப் பார்க்க முடியும்? உட்கார்ந்து கொண்டிருக்கும்போதே வெகுதூரத்திலிருந்து ஏதோ கிரணங்கள் வருகின்றன, கிரணங்கள் வந்து கொஞ்சம் எழுப்பிவிட்டு சென்று விட்டன என்று அந்த மாதிரி அனுபவம் செய்வார்கள். வேறு விதமாகவும் பல அனுபவங்கள் செய்வார்கள். இதற்காகத் தான் இப்பொழுது சம்பூர்ணமானவராகி சேவையில் நேரம் மற்றும் சக்திகளை ஈடுபடுத்துங்கள் என்று கூறினோம். வீட்டில் அமர்ந்து கொண்டிருக்கும் போதே அனைவரும் ஓடிக் கொண்டு, தேடிக் கொண்டு வருவார்கள். நல்லது.

பலஹீனங்களை அகற்றுவதற்கான சுலபமான வழி எது? என்னென்ன எண்ணங்களில் வருகின்றனவோ அவற்றை தந்தையிடம் அர்ப்பணம் செய்து விடுங்கள். என்னென்ன வருகின்றதோ அவற்றை தந்தையின் எதிரில் வைத்து தந்தையிடம் பொறுப்பைக் கொடுத்து விடுங்கள். பின்பு நீங்கள் சுதந்திரம் ஆகிவிடுவீர்கள். நான் தந்தையினுடையவன் மற்றும் தந்தை என்னுடையவர் என்ற இந்த உறுதியான ஒரு எண்ணத்தை மட்டும் வையுங்கள். எப்பொழுது என்னுடைய தந்தையாக இருக்கிறார் என்றால், என்னுடையது என்பதின் மேல் அதிகாரம் இருக்கும் இல்லையா? அதிகார சொரூபத்தில் நிலைத்திருந்தீர்கள் என்றால் அடிமைத்தனம் தானாகவே அகன்றுவிடும். நான் அதிகாரி நிலையில் இருக்கிறேனா என்று ஒவ்வொரு நொடியும் சோதனை செய்யுங்கள். உலகத்தின் அதிபதியின் குழந்தை நான் என்ற இது உறுதியாக இருக்கிறதா?

அப்படி குழந்தையாக இருப்பவரிலிருந்து அதிபதி ஆகுபவர். தந்தைக்குச் சமமாக அனைத்து சக்திகளின் அதிகாரி மாஸ்டர் சர்வ சக்திவானாக இருக்கிறேன் - இந்த நினைவை அடிக்கடி மீண்டும் மீண்டும் செய்து மற்றும் உணருங்கள். பிறகு எப்பொழுதும் மாஸ்டர் சர்வ சக்திவான் என்று அனுபவம் செய்வீர்கள். தீவிரமாக முயற்சி செய்பவர் ஒருபொழுதும் எந்தக் காரணத்தினாலும் களைப்படைய மாட்டார். காரணத்திற்கு நிவாரணத்தின் ரூபம் கொடுத்துக் கொண்டே முன்னேறிச் சென்று கொண்டே இருப்பார். நீங்கள் மிகவும் அதிர்ஷ்டம் நிறைந்தவர்கள், ஏனென்றால் பிராமண பரிவாரத்தில் பிராமணன் ஆவதற்கான லாட்டரி உங்களுக்கு கிடைத்திருக்கிறது. கோடியில் சிலருக்குத் தான் இந்த லாட்டரி கிடைக்கிறது. என்ன ஆனாலும் சரி, எதிரில் என்ன வந்தாலும் சரி, நிற்கக்கூடாது, பின்னடையக்கூடாது, லட்சியத்தைக் கண்டிப்பாக அடைய வேண்டும், இந்த "ஒருவரின் பலம், ஒருவர் மேல் உள்ள நம்பிக்கை"-ன் ஆதாரத்தில் அவசியம் சென்றடைவோம், உத்திர வாதம் இருக்கிறது. உறுதியான எண்ணம் வைப்பது குழந்தையினுடைய வேலை மற்றும் சென்றடையச் செய்வது தந்தையின் வேலை.

எப்பொழுதும் தன்னை தந்தையுடன் இருப்பவர் என்று அந்த மாதிரி துணையின் அனுபவம் செய்கிறீர்களா? எப்பொழுதும் சுயம் சர்வ சக்திவான் துணைவன் ஆகிவிட்டார் என்றால் அதனுடைய விளைவாக என்ன தென்படும்? எப்பொழுதும் வெற்றி அடைபவர். பக்தியில் கூட ஏதாவது தடை வருகிறது என்றால் என்ன கூறுகிறார்கள்? ஒரு நொடியின் துணையைக் கொடுத்து விட்டீர்கள் என்றால் தடையிலிருந்து விடுபட்டு விடுவேன் என்று தான் கூறுகிறார்கள். ஆனால் இப்பொழுது ஞானத்தின் ஆதாரத்தில் எப்பொழுதும் தந்தையின் உடன் இருக்கிறோம் என்றால் யார் தந்தையின் துணைவனாக எப்பொழுதும் இருக்கிறாரோ அவர் எப்பொழுதும் தடையற்றவராக இருக்கிறார். மேலும் யார் தடையற்றவராக இருப்பாரோ அவர் எப்பொழுதும் குஷியாக இருப்பார். தடை குஷியை இல்லாமல் செய்து விடுகிறது. ஒருவேளை மாஸ்டர் சர்வ சக்திவானும் தடைகள் காரணமாக பிரச்சனைக்குள்ளாகிறார் என்றால் பாவம் மற்றவர்களின் நிலைமை என்னவாகும். எனவே மாஸ்டர் சர்வ சக்திவான் ஒருபொழுதும் நிலைகுலைந்து போகக் கூடாது.

யாருடைய சம்ஸ்காரம், சுபாவத்தையும் பார்க்காதீர்கள். தன்னுடைய அனாதி சம்ஸ்காரம், சுபாவத்தைப் பாருங்கள், தந்தையின் சுபாவம், சம்ஸ்காரத்தைப் பாருங்கள். கேட்டும் கேட்காமல் இருக்கும் பழக்கம் இருந்தால் ஆட மாட்டீர்கள், தேர்ச்சி பெற்று விடுவீர்கள். அனைத்தையும் விட சுலபமான விஷயம் எது, அதை புரிந்து கொள்வதினால் நிரந்தரமாக சகஜமான மார்க்கம் என்று அனுபவம் ஆகும்? அந்த சுலபமான விஷயம் என்ன வென்றால் எப்பொழுதும் தன்னுடைய பொறுப்பை தந்தையிடம் கொடுத்து விடுங்கள். பொறுப்பை கொடுப்பது சுலபம் தான் இல்லையா? தன்னை லேசாக ஆக்கிக் கொண்டீர்கள் என்றால் மார்க்கம் ஒருபொழுதும் கடினமாக அனுபவம் ஆகாது. களைப்படையுங்கள் அல்லது குழப்பம் ஆகிறீர்கள் என்றால், கடினம் அனுபவம் ஆகிறது. எப்பொழுது அனைத்து பொறுப்பையும் தந்தையிடம் கொடுத்தாகிவிட்டது என்றால் பரிஷ்தாவாக ஆகிவிட்டீர்கள். பரிஷ்தாக்கள் எப்பொழுதாவது களைப்படையுங்கள் என்ன? ஆனால் இந்த சுலபமான விஷயத்தை செய்ய முடிவதில்லை அதனால் கடினமாகிவிடுகிறது. தவறுதலாக சிறுசிறு பொறுப்புக்கள் என்ற சுமையை தன் மேல் எடுத்துக் கொள்கிறீர்கள் எனவே கடினமாகிவிடுகிறது. பக்தியில் அனைத்தையும் இராமிடம் ஒப்படைத்து

விடுங்கள் என்று கூறினீர்கள். இப்பொழுது செய்யும் நேரம் வருகிறது என்றால் தன்னிடமே ஏன் வைத்துக் கொள்கிறீர்கள்? என்னுடைய சுபாவம், என்னுடைய சம்ஸ்காரம் என்ற இந்த என்னுடையது எங்கிருந்து வந்தது. ஒருவேளை என்னுடையது அகன்று விட்டது என்றால் பற்றுதலை வென்றவர் ஆகிவிட்டீர்கள். பற்றுதல் அழிந்து விட்டது என்றால், நிரந்தரமான நினைவு சொரூபம் ஆகிவிடுவீர்கள். அனைத்தையும் தந்தையிடம் ஒப்படைப்பதினால் எப்பொழுதும் குஷியாக மற்றும் லேசாக இருப்பீர்கள். கொடுப்பதில் பரந்த மனமுடையவராக ஆகுங்கள். ஒருவேளை பழைய குப்பைக்கூளங்களை வைத்துக் கொண்டீர்கள் என்றால் நோயாளி ஆகிவிடுவீர்கள்.

நிச்சயபுத்தி உடையவரின் அடையாளம் எப்பொழுதும் கவலையற்ற நிலை. யார் கவலையற்று இருப்பாரோ அவர் தான் ஒரே சீராக இருப்பார். ஆட மாட்டார், அசையாமல் இருப்பார். என்ன ஆனாலும் யோசிக்காதீர்கள். என்ன, ஏன் என்பதில் ஒருபொழுதும் செல்லாதீர்கள், மூன்று காலங்களையும் தெரிந்தவராகி ஆகி கவலையற்று இருங்கள். ஒவ்வொரு அடியிலும் நன்மை இருக்கிறது. எந்த விஷயத்தில் தீமை தென்பட்டாலும் கூட அதிலும் நன்மை அடங்கியிருக்கிறது, உள்நோக்கு பார்வை உடையவராக ஆகி மட்டும் பாருங்கள். பிராமணர்களுக்கு ஒருபொழுதும் தீமை ஏற்பட முடியாது. ஏனென்றால் நன்மையே செய்யும் தந்தையின் கரத்தைப் பிடித்திருக்கிறீர்கள் இல்லையா? தீமையையும் அவர் நன்மையில் மாற்றம் செய்து விடுவார். எனவே எப்பொழுதும் கவலையின்றி இருங்கள்.

அனைவரும் எப்பொழுதும் திருப்தியாக இருக்கிறீர்களா? எப்பொழுதும் திருப்தியாக இருப்பவர் தான் தந்தையின் அருகில் இருக்க முடியும். திருப்தி எப்பொழுதும் தந்தையின் அருகில் செல்வதற்கான சாதனம் ஆகும். திருப்தி இல்லை என்றால் எப்பொழுதும் தந்தையிடமிருந்து தூரமாக இருக்கிறீர்கள். என்னென்ன நடக்கிறதோ அதை கடந்ததை கடந்ததாக்கிக் கொண்டே பகுத்தறியும் சக்தியினால் பகுத்தறிந்து கொண்டே நடந்து கொண்டீர்கள் என்றால் எப்பொழுதும் திருப்தியாக இருப்பீர்கள்.

பிராப்தி செய்திருக்கும் தன்னுடைய பொக்கிஷங்களை, எத்தனை பொக்கிஷங்கள் மற்றும் எந்தெந்த பொக்கிஷங்கள் சேமிப்பாகியிருக்கிறது மற்றும் எது ஆகவில்லை என்று எப்பொழுதும் சோதனை செய்து கொண்டே இருங்கள். நேரம் கூட மிகப்பெரிய பொக்கிஷம் ஆகும், ஞானமும் பொக்கிஷம் ஆகும், சக்திகள், தெய்வீக குணங்களும் பொக்கிஷம் ஆகும். அப்படி அனைத்து பொக்கிஷங்களும் சேமிப்பாகியிருக்கிறது என்றால், அப்பொழுது தான் சம்பன்னமானவர் என்று கூறலாம். அனைத்தும் இருக்கிறது என்ற இதில் கூட திருப்தியாக இருக்காதீர்கள். ஆனால் தானும் சாப்பிட முடிய வேண்டும் மற்றும் மற்றவர்களையும் சம்பன்னம் ஆக்க முடிய வேண்டும் என்று அந்த அளவு இருக்க வேண்டும். எந்த ரூபத்தில் ஒருவரிடம் குறை இருக்கிறதோ அதே ரூபத்தில் மாயா வரும், ஏனென்றால் மாயா மிகவும் சாதூர்யமானது. எனவே அனைத்து பொக்கிஷங்களையும் சேமித்துக் கொண்டே இருங்கள், காலியாக விடாதீர்கள். நல்லது - ஓம் சாந்தி.

### **வரதானம் - நினைவு மற்றும் சேவை மூலமாக அனைத்து குழப்பங்களுக்கும் முடிவுகட்டி ஜோதியில் பலியாகக்கூடிய உண்மையான விட்டில் பூச்சி ஆகுக!**

எந்த குழந்தைகள் நினைவு மற்றும் சேவையில் எப்பொழுதும் பிஸியாக இருக்கிறார்களோ, அவர்கள் அனைத்து குழப்பங்களிலிருந்து சுலபமாகவே விடுபட்டு விடுகிறார்கள். ஏதாவது குழப்பம் இருந்து விட்டது என்றால் குழம்பிக் கொண்டே தான் இருப்பார்கள். சில நேரம் உறவுகளின் குழப்பம், சில நேரம் தன்னுடைய சுபாவம், சம்ஸ்காரத்தின் குழப்பம் அந்த மாதிரி வீணான மற்றும் அனைத்து பிரச்சனைகளும் எப்பொழுது புத்தியில் ஜோதியைத் தவிர (சிவபாபாவைத்தவிர) வேறு எதுவுமே இல்லையோ அப்பொழுது தான் அகலும். ஜோதியில் பலியாகுபவர்கள், ஜோதிக்குச் சமமானவர் ஆகிவிடுகிறார்கள். அந்த மாதிரி பலியாகுபவர்கள் தான் உண்மையான விட்டில் பூச்சிகள்.

### **கலோகன் - யார் உண்மையான தங்கம் ஆகிறார்களோ அவர்களுடைய தொடர்பினால் இரும்புக்குச் சமமான ஆத்மாக்களும் தங்கம் ஆகிவிடுகின்றன.**